

ITTRA TAL-QDUSIJA TIEGHU L-PAPA
lill-fidili kollha ghax-Xahar ta' Mejju 2020

Gheżież huti,

Qed joqrob issa x-xahar ta' Mejju, li fih il-poplu ta' Alla jesprimi b'qawwa partikulari l-imhabba u l-qima tiegħu lejn il-Verġni Marija. Hija tradizzjoni li f'dan ix-xahar nitolbu r-Rużarju d-dar, fil-familja. Din tad-dar hi dimensjoni li r-restrizzjonijiet tal-pandemija "gaghluna" nagħtuha iktar valur, anki mill-perspettiva spiritwali.

Għalhekk ħsibt li nipproponi lil kulhadd li niskopru mill-ġdid il-ġmiel li nitolbu r-Rużarju d-dar fix-xahar ta' Mejju. Nistgħu nagħmlu dan flimkien, jew personalment; aghzlu intom skont is-sitwazzjonijiet tagħkom, imma nitlobkom tiżnu sew iż-żewġ possibbiltajiet. Hu x'inhu, hemm sigriet biex tagħmluh dan: is-sempliċità; u huwa faċli li ssibu, anki fuq l-internet, skemi tajba ta' talb li tistgħu timxu fuqhom.

Barra minn hekk, qed noffrilkom it-testi ta' żewġ talbiet lill-Madonna, li tistgħu tgħidu fi tmiem ir-Rużarju, u li jiena wkoll se ngħid fix-xahar ta' Mejju, magħqud magħkom fl-ispirtu. Qed nehmizhom ma' din l-ittra biex hekk ikunu disponibbli għal kulhadd.

Gheżież huti, jekk nikkontemplaw flimkien il-wieċ ta' Kristu bil-qalb ta' Marija, l-Omm tagħna, inkunu nistgħu ningħaqdu iktar flimkien bhala familja spiritwali u negħlbu din il-prova. Jiena se nitlob għalikom, speċjalment għal dawk li qed ibatu l-aktar, u intom, nitlobkom, itolbu għalija. Niringrazzjakom u nberikkom minn qiegh qalbi.

Ruma, San Ġwann Lateran, 25 ta' April 2020
Festa ta' San Mark Evangelista

FRANĠISKU

Talba 1

O Marija,
id-dawl tiegħek dejjem jixgħel fil-mixja tagħna
bhala sinjal ta' salvazzjoni u ta' tama.
Aħna nintelqu f'idejk, Sahħa tal-morda,
li maġenb is-salib isseħibt fit-tbatija ta' Ġesù,
waqt li zammejt sħiħa fil-fidi tiegħek.

Int, Salvazzjoni tal-poplu tagħna [Ruman],
taf x'neħtieġu
u aħna zguri li se tipprovdi
biex, bħal f'Kana tal-Galilija,
jerga' jkollna l-ferħ u l-festa
wara dan il-mument ta' tiġrib.

Ghinna, Omm tal-Imhabba Divina,
biex inhaddnu r-rieda tal-Missier
u nagħmlu dak li jgħidilna Ġesù,
li ha fuqu l-mard tagħna

u tgħabba bin-niket tagħna
biex, permezz tas-salib, iwassalna
għall-ferħ tal-qawmien. Amen.

*Taħt il-ħarsien tiegħek nistkennu, Omm Qaddisa ta' Alla.
La twarrabx minn quddiemek it-talb li nagħmlulek fi htigijietna,
izda eħlisna dejjem minn kull tiġrib, o Vergni glorjuża u mbierka.*

Talba 2

“Taħt il-ħarsien tiegħek nistkennu, Omm Qaddisa ta' Alla”.

Fil-qagħda drammatika ta' bħalissa, mimlija tbatija u wġiġh li qed jifnu lid-dinja kollha, lejki induru, Omm Alla u Omm tagħna, u nfittxu l-kenn taħt il-ħarsien tiegħek.

O Vergni Marija, dawwar lejna dawk l-għajnejn tiegħek tal-ħniena f'din il-pandemija tal-Coronavirus, u farrag lil dawk li jhossuhom imfarrka u qed jolfqu minhabba fl-gheziez tagħhom mejtin, xi drabi midfuna b'mod li jhalli gerħat miftuha fir-ruh tagħhom. Wiezen lil dawk li huma mhassbin għall-persuni morda li, biex ma jirriskjawx li jittieħdu, ma jistgħux ikunu qrib tagħhom. Imla bil-fiduċja lil min jinsab anzjuż għall-futur incert u għall-konsegwenzi fuq l-ekonomija u fuq ix-xogħol tiegħu.

Omm Alla u Omm tagħna, itlob għalina quddiem Alla, Missier il-ħniena, biex din il-prova iebsa tintemm ha nerġġhu naraw ix-xefaq tat-tama u tas-sliem. Bħal f'Kana, indaħal int quddiem l-Iben Divin tiegħek, u itolbu jrodd farag lill-familji tal-morda u tal-vittmi u jiftilhom qlubhom għall-fiduċja.

Żomm idejk fuq it-tobba, l-infermiera, il-ħaddiema fl-isptarijiet, il-voluntiera li f'dan il-perjodu ta' emerġenza jinsabu fuq quddiem nett u qed iqiegħdu hajjithom f'riskju biex isalvaw hajjiet oħra. Sieheb int it-taħbit erojku tagħhom u aġtihom il-qawwa, it-tjieba u s-saħħa.

Kun qrib ta' dawk li lejl u nhar jassistu lill-morda kif ukoll tas-sacerdoti li, b'attenzjoni pastorali u heġġa ewanġelika, qed ifittxu li jgħinu u jwieżnu lil kulhadd.

Vergni Mqaddsa, dawwal l-imhuh tan-nies tax-xjenza, biex isibu soluzzjonijiet gusti halli tingheleb din il-marda.

Għin lill-Mexxejja tan-Nazzjonijiet, biex iħabirku b'għerf, għozza u ġenerożità, jagħtu l-għajnuna lil dawk li m'għandhomx il-mehtieg biex jgħixu, jippjanaw soluzzjonijiet soċjali u ekonomiċi b'vizjoni fit-tul u bi spirtu ta' solidarjetà.

Marija Santissima, miss il-kuxjenzi biex is-somom enormi ta' flus użati biex jizdiedu u jissahhu l-armamenti jintużaw minflok biex jippromovu studji tajba b'risq il-prevenzjoni ta' katastrofi simili fil-futur.

Mahbuba Omm tagħna, seddaq fid-dinja kollha s-sens ta' appartenenza għal familja wahda kbira, fl-għarfien tar-rabta li xxierek lil kulhadd, biex bi spirtu ta' aħwa u ta' solidarjetà nagħtu l-għajnuna tagħna f'tant sitwazzjonijiet ta' faqar u ta' miżerja. Heġġigna biex inzommu shaħ fil-fidi, nipperseveraw fil-qadi, u ma nehdeu qatt nitolbu.

O Marija, Farag tal-imgarrbin, haddan mieghek lil uliedek kollha tturufnati u itlob lil Alla biex ma jdumx ma jerfa' d-driegh setghan tieghu u jehlisna minn din l-epidemija terribbli, biex hekk il-hajja tista' terga' lura b'serenita' ghar-ritmu normali taghha.

Fik nafdaw, int li bid-dija tieghek iddawwal il-mixja taghna bhala sinjal ta' salvazzjoni u ta' tama, o hanina, o pija, o helwa Vergni Marija. Amen.